

ಹೊರಗಿನಿಂದ ಔಷಧಿಯನ್ನು ತರಿಸುವುದಕ್ಕೆ ಅಧಿಕಾರವಿಲ್ಲದೇ ಇರುವುದರಿಂದ ಬಹಳ ತೊಂದರೆಯಾಗಿದೆ, ಆದುದರಿಂದ ಅವರಿಗೆ ತುರ್ತು ಸಮಯದಲ್ಲಿ ಅವಶ್ಯಕತೆ ಬಿದ್ದರೆ ಔಷಧಿಯನ್ನು ತರಿಸುವುದಕ್ಕೆ ಅಧಿಕಾರವನ್ನು ಕೊಡಬೇಕೆಂದು ಹೇಳಬಯಸುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅಧ್ಯಕ್ಷರೇ, ಮೊದಲನೆಯ ಉಪ ಪ್ರಶ್ನೆಗೆ ಉತ್ತರ ಹೇಳುವುದಾದರೆ, ವೆನ್‌ಲಾಕ್ ಆಸ್ಪತ್ರೆಯಲ್ಲಿ ವರ್ಷದಲ್ಲಿ 10 ಶಿಂಗಳು ಎಕ್ಸ್‌ರೇ ಯೂನಿಟ್ ಕೆಲಸ ಮಾಡುವುದಿಲ್ಲವೆಂದು ಹೇಳಿದ್ದಾರೆ ಅದನ್ನು ಅಲ್ಲಗಳೆಯುವುದಿಲ್ಲ. ಅದರಲ್ಲಿ ಸತ್ಯಾಂಶವಿದೆ ಅದನ್ನು ಸರಿ ಮಾಡುವುದಕ್ಕೋಸ್ಕರವಾಗಿ ಏನು ಕಾರ್ಯಕ್ರಮವನ್ನು ಕೈಗೊಳ್ಳಬೇಕೋ ಅದನ್ನು ಕೈಗೊಳ್ಳುತ್ತೇವೆ. ಇನ್ನು ಎರಡನೆಯದಾಗಿ, ಡಿ. ಎಂ. ಒ. ರವರಿಗೆ ಹೊರಗಡೆಯಿಂದ ಔಷಧಿಯನ್ನು ಕೊಂಡುಕೊಳ್ಳುವುದಕ್ಕೆ ಅಧಿಕಾರವಿಲ್ಲವೆಂದು ಹೇಳಿದ್ದಾರೆ, ಆದರೆ ಅವರಿಗೆ ಈಗಿರತಕ್ಕ ಕಾನೂನಿನ ಪ್ರಕಾರವಾಗಿ ಆ ಆಸ್ಪತ್ರೆಗೆ ಇಟ್ಟಿರತಕ್ಕ ಹಣದಲ್ಲಿ ಶೇಕಡ 20 ರಷ್ಟನ್ನು ಹೊರಗಡೆಯಿಂದ ತರಿಸುವುದಕ್ಕೆ ಅಧಿಕಾರವಿದೆ. ಆದುದರಿಂದ ಮಾನ್ಯ ಸದಸ್ಯರ ಹತ್ತಿರ ಏನಾದರೂ ಸ್ಪೆಷಿಫಿಕ್ ಉದಾಹರಣೆಗಳು ಇದ್ದರೆ ಕೊಡಿ ಅದರ ಬಗ್ಗೆ ವಿಚಾರಣೆ ಮಾಡುತ್ತೇನೆ.

ನಿಷ್ಕಯ :- ಶ್ರೀಡಾ ಪಟುಗಳಿಗೆ ಮಾಶಾಸನದ ಮಂಜೂರಾತಿ

ಪ್ರ. 115 (76) ಶ್ರೀ ಕೆ. ಮಲ್ಲಪ್ಪ (ಹರಿಹರ).—ಮಾನ್ಯ ಶ್ರೀಡಾ ಹಾಗೂ ಯುವಜನ ಸೇವಾ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

- ಅ. ರಾಜ್ಯದಲ್ಲಿ ವಿವಿಧ ಕ್ರೀಡೆಗಳಲ್ಲಿ ಹಿರಿಯ ಮತ್ತು ಕಿರಿಯ ಕ್ರೀಡಾ ಪಟುಗಳಿಂದ ಮಾಶಾಸನ ಕೇಳಿ ಎಷ್ಟು ಅರ್ಜಿ ಬಂದಿರುತ್ತವೆ. ಹಾಗೂ ಇದರಲ್ಲಿ ಎಷ್ಟು ಜನರಿಗೆ ಮಾಶಾಸನ ಮಂಜೂರಾಗಿದೆ (ಜಿಲ್ಲಾ ವಾರು ಮಾಹಿತಿಯನ್ನು ಒದಗಿಸಬೇಕಾಗಿ ಬಿಡುತ್ತಿ) ;
- ಆ. ಶ್ರೀಡಾರಂಗದಲ್ಲಿ ಹೆಚ್ಚಿನ ಭಾಗ ಆರ್ಥಿಕವಾಗಿ ದುರ್ಬಲರಾದ ಕ್ರೀಡಾ ಪಟುಗಳೇ ಹೆಚ್ಚಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;
- ಇ. ಹಿರಿಯ ಮತ್ತು ಕಿರಿಯ ಕ್ರೀಡಾ ಪಟುಗಳಿಗೆ ಮಾಶಾಸನ ನೀಡಲು ಸರ್ಕಾರದವರು ಸೂಕ್ತ ಎರ್ಪಾಡು ಮಾಡುವರೇ ?

ಶ್ರೀ ಜೇವರಾಜ ಆಳ್ವ (ಕನ್ನಡ ಮತ್ತು ಸಂಸ್ಕೃತಿ, ಯುವಜನಸೇವೆ ಮತ್ತು ಕ್ರೀಡಾ ರಾಜ್ಯ ಸಚಿವರು):-

- ಅ. ಒಟ್ಟು 588 ಅರ್ಜಿಗಳು ಬಂದಿದ್ದವು. ಅವುಗಳ ಪೈಕಿ 39 ಅರ್ಜಿದಾರರಿಗೆ ಮಾಶಾಸನ ಮಂಜೂರು ಮಾಡಲಾಗಿದೆ. (ಜಿಲ್ಲಾ ವಾರು ಮಾಹಿತಿಯನ್ನು ಇದರೊಂದಿಗೆ ಲಗತ್ತಿಸಿದೆ).
- ಆ. ಹೌದು.
- ಇ. ಹಿರಿಯ ಕ್ರೀಡಾ ಪಟುಗಳಿಗೆ ಮಾಶಾಸನ ನೀಡುವ ಯೋಜನೆ ಈಗಾಗಲೇ ಜಾರಿಯಲ್ಲಿದೆ. ಹಿರಿಯ ಕ್ರೀಡಾ ಪಟುಗಳಿಗೆ ಮಾಶಾಸನ ನೀಡುವ ಯೋಜನೆ ಸರ್ಕಾರದಲ್ಲಿ ಇಲ್ಲ.

ದಿನಾಂಕ 10-8-83ರ ವರೆಗೂ ಬಂದ ಅರ್ಜಿದಾರರ ವಿವರಗಳ ಸಟ್ಟು

ಸಂಖ್ಯೆ	ಸ್ಥಳ	ಅರ್ಜಿಗಳ ಸಂಖ್ಯೆ	ಮಂಜೂರಾದ ಸಂಖ್ಯೆ	ಶಿಫಾರಸ್ಸು ನೋಂದಿಗೆ ಕಳುಹಿಸಿದ ಅರ್ಜಿಗಳ ಸಂಖ್ಯೆ
1	2	3	4	5
1.	ಬೆಂಗಳೂರು	39	10	12
2.	ಶಿವಮೊಗ್ಗ	165	1	17
3.	ತುಮಕೂರು	21	4	6
4.	ಕೋಲಾರ	29	2	19
5.	ಚಿತ್ರದುರ್ಗ	75	1	13
6.	ಮೈಸೂರು	73	14	8
7.	ಹಾಸನ	25	1	4
8.	ಮಂಡ್ಯ	6	1	1
9.	ಚಿಕ್ಕಮಗಳೂರು	55	—	3
10.	ಕೊಡಗು	5	—	3
11.	ಮಂಗಳೂರು	12	2	2
12.	ಬೆಳಗಾವಿ	19	3	2
13.	ಬಿಜಾಪುರ	7	—	3
14.	ಕಾರವಾರ	2	—	—
15.	ಧಾರವಾಡ	34	—	13
16.	ಗುಲ್ಬರ್ಗ	11	—	—
17.	ಬಿದರ	3	—	2
18.	ಬಳ್ಳಾರಿ	4	—	3
19.	ರಾಯಚೂರು	3	—	3
		588	39	114

ಶ್ರೀ ಕೆ. ಮಲ್ಲಪ್ಪ.—588 ಅರ್ಜಿಗಳು ಬಂದಿದ್ದು ಅದರಲ್ಲಿ 39 ಅರ್ಜಿದಾರರಿಗೆ ಮಾತ್ರ ಮಾಫಾ ಸನ ಮಂಜೂರು ಮಾಡಲಾಗಿದೆಯೆಂದು ಹೇಳಿದ್ದೀರಿ, ಅದುದರಿಂದ ಕ್ರೀಡೆಗಳಲ್ಲಿ ಎಷ್ಟು ವಿಧವಿದೆ ? ಕಿರಿಯ ಕ್ರೀಡಾ ಪಟುಗಳ ಬೆಳವಣಿಗೆಯ ದೃಷ್ಟಿಯಿಂದ ಅವರಿಗೂ ಮಾಫಾಸನ ಕೊಡುವ ಅವಶ್ಯಕತೆ ಇಲ್ಲವೇ ?

ಶ್ರೀ ಜೀವರಾಜ್ ಆಳ್ವ.—ಕ್ರೀಡೆಗಳಲ್ಲಿ ಬಹಳ ವಿಧವಿದೆ

ಒಬ್ಬ ಮಾನ್ಯ ಸದಸ್ಯರು.—ಜಲ ಕ್ರೀಡೆ

ಶ್ರೀ ಕೆ. ಮಲ್ಲಪ್ಪ.—ಕೇವಲ 39 ಅರ್ಜಿದಾರರಿಗೆ ಮಾತ್ರ ಮಾಫಾಸನ ಕೊಟ್ಟಿದ್ದೀರಿ ಮಿಕ್ಕವರಿಗೂ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಜೀವರಾಜ್ ಆಳ್ವ.—ಈ ಸುಮಾರು 144 ಜನರಿಗೆ ಮಾಫಾಸನ ಕೊಡುವ ಬಗ್ಗೆ ಶಿಫಾರಸ್ಸು ಮಾಡಲಾಗಿದೆ, ಇದರಿಂದ ಅದಷ್ಟು ಜನಕ್ಕೆ ಕೊಡುವುದಕ್ಕೆ ವ್ಯವಸ್ಥೆ ಮಾಡಲಾಗುತ್ತಿದೆ :—

ಅಧ್ಯಕ್ಷರು.—ಪ್ರಶೋತ್ತರ ವೇಳೆ ಮುಗಿಯಿತು. ಈಗ ಲಿಖಿತ ಮೂಲಕ ಉತ್ತರದ ಪ್ರಶ್ನೆ ಪತ್ರಿಕೆಗಳನ್ನು ಸಭೆಯ ಮುಂದಿಡುವುದು.

ಚುಕ್ಕೆಗುರುತಿಲ್ಲದ ಪ್ರಶ್ನೆಗಳಿಗೆ ಕೊಡಲಾದ ಲಿಖಿತ ಉತ್ತರಗಳು :—

ಶ್ರೀ ಎ. ಲಕ್ಷ್ಮೀನಾರಾಯಣ.—ಮಾನ್ಯ ಅಧ್ಯಕ್ಷರೇ, ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳನ್ನು ಸಭೆಯ ಮುಂದಿಡುತ್ತಿದ್ದೇನೆ.

ವಿಷಯ :- ಬೆಂಗಳೂರು ಸೆಂಟ್ರಲ್ ಜೈಲಿನಲ್ಲಿರುವ ಕೈದಿಗಳ ಸಂಖ್ಯೆ

ಪ್ರ. 57 (72) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ. ಬೆಂಗಳೂರಿನ ಸೆಂಟ್ರಲ್ ಜೈಲಿನಲ್ಲಿರುವ ಕೈದಿಗಳ ಸಂಖ್ಯೆ ಎಷ್ಟು ;

ಆ. ಯಾವ ಅಪರಾಧಗಳಿಗಾಗಿ ಈ ಬಂಧನದ ಶಿಕ್ಷೆ ಅನುಭವಿಸುತ್ತಿದ್ದಾರೆ ;

ಇ. ಒಂದಕ್ಕಿಂತ ಹೆಚ್ಚು ಬಾರಿ ಬಂಧನದ ಶಿಕ್ಷೆಗೆ ಒಳಗಾಗಿರುವವರ ಸಂಖ್ಯೆ ಎಷ್ಟು ;

ಈ. ಬಂಧಿತರ ಬಿಡುಗಡೆಯಾದ ಮೇಲೆ ಅವರ ಪುನರ್ ವ್ಯವಸ್ಥೆಗಾಗಿ ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ಮತ್ತು ಇವರಿಗೆ ಬಿಡುಗಡೆಯ ನಂತರ ಸಾಲ ಸೌಲಭ್ಯಗಳನ್ನು ನೀಡುವ ವ್ಯವಸ್ಥೆಯನ್ನು ಮಾಡಲಾಗಿದೆಯೇ ?

ಶ್ರೀ ಜಿಗಜಿನ್ನಿ ರಮೇಶ್ ಚಂದಪ್ಪ.—(ಗೃಹ ಇಲಾಖೆಯ ರಾಜ್ಯ ಸಚಿವರು) :—

ಅ. 348

ಆ. 1.	ಭಾರತೀಯ ದಂಡ ಸಂಹಿತೆಯ 302ನೇ ವಿಧಿಯ ಅನ್ವಯ	200
2.	ಭಾರತೀಯ ದಂಡ ಸಂಹಿತೆಯ 379 ವಿಧಿ ಅನ್ವಯ	31
3.	ಭಾರತೀಯ ದಂಡ ಸಂಹಿತೆಯ 397 ವಿಧಿ ಅನ್ವಯ	4
4.	ಭಾರತೀಯ ದಂಡ ಸಂಹಿತೆಯ 420 ವಿಧಿ ಅನ್ವಯ	5
5.	ಇತರೆಯವರು	108

ಒಟ್ಟು 348

ಇ. ಇಲ್ಲ.

ಈ. ಬಿಡುಗಡೆಯಾದ ಕೈದಿಗಳ ಪುನರ್ ವ್ಯವಸ್ಥೆಗಾಗಿ ಬಡಗಿ, ಕಮ್ಮಾರ, ನೇಯುಗೆ ಮತ್ತು ಚರ್ಮದ ಕೆಲಸಗಳನ್ನು ಮಾಡಿಕೊಳ್ಳಲು ಹಣ ಸಹಾಯವನ್ನು ಬೆಂಗಳೂರು ಕೇಂದ್ರ ಕಾರ್ ಗೃಹಕ್ಕೆ ಸಮಾಜ ಕಲ್ಯಾಣ ಇಲಾಖೆಯಿಂದ ನಿಯಮಿಸಿರುವ ಸಂಪರ್ಕಾ ಅಧಿಕಾರಿಗಳು ಒದಗಿಸುತ್ತಾರೆ, ಅಲ್ಲದೆ ಬಿಡುಗಡೆ ಹೊಂದಿದ ಕೈದಿಗಳ ಸಹಾಯ ಸಂಘವು ಈ ರೀತಿ ಬಿಡುಗಡೆಯಾದವರ ಪುನರ್ ವಸತಿಗೆ ಸಹಾಯವು ಮಾಡುತ್ತದೆ.

ವಿಷಯ :- ರಾಜ್ಯದಲ್ಲಿ ವಿಚಾರಣೆಗೆ ಒಳಪಟ್ಟ ಕೈದಿಗಳು

ಪ್ರ. 58 (73) ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಖ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ. ರಾಜ್ಯದಲ್ಲಿ ವಿಚಾರಣೆಗೆ ಒಳಪಟ್ಟ (ಅಂಡರ್ ಟ್ರಿಯಲ್) ಕೈದಿಗಳ ಸಂಖ್ಯೆ ಎಷ್ಟು ;

ಆ. ಈ ಕೈದಿಗಳಲ್ಲಿ ಒಂದು ವರ್ಷಕ್ಕೆ ಮೀರಿದ ಅವಧಿ 2 ವರ್ಷಕ್ಕೆ ಮೀರಿದ ಅವಧಿ ಮತ್ತು 5 ವರ್ಷಕ್ಕೆ ಮೇಲ್ಪಟ್ಟು ಇನ್ನೂ ವಿಚಾರಣೆಯಲ್ಲಿಯೇ ಇದ್ದು ಬಂಧಿಖಾನೆಯಲ್ಲಿ ನರಳುತ್ತಿರುವ ಕೈದಿಗಳ ಸಂಖ್ಯೆ ಎಷ್ಟು ;

ಇ. ಹೀಗೆ ಶಿಕ್ಷೆಗೊಳಗಾಗುವ ಮೊದಲೇ ಸೆರೆಮನೆಗಳಲ್ಲಿ ನರಳುವ ಕೈದಿಗಳ ಸಮಸ್ಯೆಯನ್ನು ಬಗೆಹರಿಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಜಿಗಜಿನ್ನಿ ರಮೇಶ್ ಚಂದಪ್ಪ.—(ಗೃಹ ಇಲಾಖೆಯ ರಾಜ್ಯ ಸಚಿವರು) :—